

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 39)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 39)

yogamāyānayanādivarṇanam

bhavantamayamudvahan yadukulodvaho nissaran  
dadarśa gaganoccalajjalabharāṃ kalindātmajām |  
aho salilasañcayah sa punaraindrajālodito  
jalaugha iva tatkṣaṇāt prapadameyatāmāyayau || 1 ||

prasuptapaśupālikāṃ nibhṛtamārudadbālikā-  
mapāvṛtakavāṭikāṃ paśupavāṭikāmāviśan |  
bhavantamayamarpayan prasavatalpake tatpadā-  
dvahan kapaṭakanyakāṃ svapuramāgato vegataḥ || 2 ||

tatastvadanujāravakṣapitanidravegadavad-  
bhaṭotkaraniveditaprasavavārtayaiivārtimān |  
vimuktacikurotkarastvaritamāpatan bhojarā-  
datuṣṭa iva drṣṭavān bhagīnikākare kanyakām || 3 ||

dhruvaṃ kapaṭaśālino madhuharasya māyā bhava-  
dasāviti kiśorikāṃ bhagīnikākarāliṅgitām |  
dvipo nalinikāntarādiva mṛṇālikāmākṣipa-  
nnayaṃ tvadanujāmajāmupalapaṭṭake piṣṭavān || 4 ||

tato bhavadupāsako jhaṭiti mṛtyupāsādiva  
pramucya tarasaiva sā samadhirūḍharūpāntarā |  
adhastalamajagmuṣī vikasadaṣṭabāhusphura-  
nmahāyudhamaho gatā kila vihāyasā didyute || 5 ||

nṛśaṃsatara kaṃsa te kimu mayā viniṣpiṣṭayā  
 babhūva bhavadantakah kvacana cintyatām te hitam |  
 iti tvadanujā vibho khalamudīrya taṃ jagmuṣī  
 marudgaṇapaṇāyitā bhuvi ca mandirāṇyeyuṣī || 6 ||

prage punaragātma jāvaca namīritā bhūbhujā  
 pralambabakapūtanāpramukhadānavā māninaḥ |  
 bhavannidhanakāmyayā jagati babhrumurnirbhayāḥ  
 kumārakavimārakāḥ kimiva duṣkaraṃ niṣkrpaiḥ || 7 ||

tataḥ paśupamandire tvayi mukunda nandapriyā-  
 prasūtiśayaneśaye rudati kiñcidañcatpade |  
 vibudhya vanitājanaistanayasambhave ghoṣite  
 mudā kimu vadāmyaho sakalamākulaṃ gokulam || 8 ||

aho khalu yaśodayā navakalāyacetoharaṃ  
 bhavantamalamantike prathamamāpibantyā dṛśā |  
 punaḥ stanabharaṃ nijam sapadi pāyayantyā mudā  
 manoharatanusprśā jagati puṇyavanto jītāḥ || 9 ||

bhavatkuśalakāmyayā sa khalu nandagopastadā  
 pramodabharasaṅkulo dvijakulāya kinnādadāt |  
 tathaiiva paśupālakāḥ kimu na maṅgalaṃ tenire  
 jagattritayamaṅgala tvamiha pāhi māmāmayāt || 10 ||

\*\*\*\*\*